

महानिर्मिती कंपनीच्या सौर ऊर्जा प्रकल्पासाठी
के.एफ.डब्ल्यू. जर्मनी बँकेकडून प्राप्त झालेल्या
कर्जाच्या रकमेचे वितरण करणेबाबत.

महाराष्ट्र शासन
उद्योग, ऊर्जा व कामगार विभाग,
शासन निर्णय क्र.निधीवि-२०१४/प्र.क्र.४४(६)/ऊर्जा-३,
मंत्रालय, मुंबई ४०००३२.
दिनांक ३१ मार्च, २०१५

- संदर्भ :-** १. शासन परिपत्रक क्र. बियुडी-२०१४/२०१४-२०१५/(७७०)अर्थसंकल्प-३
दिनांक ०९ एप्रिल, २०१४
२. शासन परिपत्रक क्र. बियुडी-२०१४/२०१४-२०१५/(७७०)अर्थसंकल्प-३
दिनांक ०९ जुलै, २०१४
३. शासन निर्णय क्र सौऊप्र-२०१४/प्र.क्र.८८/ऊर्जा-३मंत्रालय, मुंबई - ४०० ०३२
दिनांक २७ जानेवारी २०१५.
४. शासन निर्णय क्र निधीवि-२०१५/प्र.क्र.४४/ऊर्जा-३मंत्रालय, मुंबई - ४०० ०३२
दिनांक ३१ मार्च २०१५

प्रस्तावना :-

महाराष्ट्र राज्य विद्युत निर्मिती कंपनीच्या धुळे जिल्ह्यातील मौ. शिवाजीनगर येथील १५० मेगावॅट सौर ऊर्जा प्रकल्प, हया बाहय सहाय्यित प्रकल्पासाठी केंद्र शासनाच्या पुढाकाराने के.एफ.डब्ल्यू. जर्मनी बँकेकडून रु.१५३९.२० कोटी कर्ज मंजूर झाले आहे. के.एफ. डब्ल्यू जर्मनी बँकेकडून मिळणारी कर्जाची रक्कम केंद्र शासनाकडून भारतीय रिझर्व्ह बँकेमार्फत थेट महानिर्मिती कंपनीला वितरीत होत असली तरी ती राज्य शासनाच्या लेख्यांमध्ये वर्ग केली जाते. प्रस्तुत प्रकल्पासाठी राज्य शासनाच्या लेख्यात वर्ग झालेली रक्कम कंपनीला वितरीत करण्यासाठी स्वतंत्र लेखाशिर्ष उपलब्ध नसल्यामुळे महालेखापाल कार्यालयाने कर्जाच्या रकमा निलंबन खात्यामध्ये वर्ग केल्या होत्या. हया रकमा दीर्घ कालावधीसाठी निलंबन खात्यामध्ये वर्ग करुन ठेवणे योग्य नसल्यामुळे त्या योग्य त्या लेखाशिर्षाखाली वर्ग करुन पुस्तकी समायोजन करण्याबाबत महालेखापाल कार्यालयाने सूचित केले आहे. सदर प्रयोजनासाठी चालू वित्तीय वर्षात सन २०१४-१५ मध्ये रु.२५७,७९,९७,०००/- (मूळ अर्थसंकल्पिय तरतूद रु.१०,००,००,०००/- + पुनर्विनियोजन रु.२४७,७९,९७,०००/- = एकूण रु.२५७,७९,९७,०००/-) तरतूद करण्यात आली आहे. त्यापैकी रु.९,५१,१२,०००/- महाराष्ट्र राज्य वीज निर्मिती कंपनी मर्यादित (महानिर्मिती) यांना शासन निर्णय क्र.३ अन्वये रोखीत वितरीत करण्यात आली आहे. उर्वरित रक्कम रु.२४८,२८,८५,०००/- पुस्तकी समायोजनाद्वारे वितरीत करण्याचा प्रस्ताव शासनाच्या विचाराधीन होता.

शासन निर्णय :-

महाराष्ट्र राज्य विद्युत निर्मिती कंपनीच्या धुळे जिल्ह्यातील मौ. शिवाजीनगर येथील १५० मेगावॉट सौर ऊर्जा प्रकल्प, हया बाहय सहाय्यित प्रकल्पासाठी केंद्र शासनाच्या पुढाकाराने के.एफ.डब्ल्यू. जर्मनी बँकेकडून मंजूर झालेल्या रु.१५३९.२० कोटी इतके कर्ज मंजूर झाले आहे. त्यानुसार महा निर्मिती कंपनीला सन २०१४-१५ मध्ये प्राप्त झालेल्या रु.२५७,७९,९७,०००/- कर्जापैकी रु.२४८,२८,८५,०००/- रु रक्कम समायोजनाद्वारे वितरीत करण्यास मंजूरी देण्यात येत आहे.

२. या शासन निर्णयान्वये मंजूर करण्यात आलेल्या कर्जाची रक्कम ज्या कारणासाठी मंजूर करण्यात आलेली आहे, त्याच कारणासाठी उपयोगात आणली जाईल याची खातरजमा करावी.

३. वरील बाबींचा खर्च "मागणी क्रमांक के-११, ६८०१ वीज प्रकल्पासाठी कर्ज,(००) १९० सार्वजनिक क्षेत्रातील व इतर उपक्रमांना कर्जे, (००), (०४) सौर ऊर्जा प्रकल्पासाठी के.एफ.डब्ल्यू. जर्मनी बँकेकडून महाराष्ट्र राज्य विद्युत निर्मिती कंपनीस कर्ज (६८०१०६६५) (योजनांतर्गत)५५ कर्ज व आगाऊ रकमा" या लेखाशिर्षा खाली खर्ची टाकावा व तो सन २०१४-२०१५ या वित्तीय वर्षासाठी मंजूर असलेल्या तरतुदीमधून समायोजित करण्यात यावा.

४. सदर रकमेचे पुस्तकी समायोजन, महालेखापाल मुंबई यांचे अखत्यारित व अधिकारात करण्यात येत असल्याने या रकमेचे देयक तयार करण्यात येऊ नये.

५. महालेखापाल (लेखा व अनुज्ञेयता/लेखा परिक्षा) महाराष्ट्र-१ मुंबई यांनी त्यांच्य अखत्यारीत व अधिकारात रु.२४८,२८,८५,०००/- (रुपये दोनशे अठ्ठेचाळीस कोटी अठ्ठावीस लाख पंच्याऐंशी हजार फक्त) चे पुस्तकी समायोजन करून शासनास तसे कळवावे.

६. सदर शासन निर्णय नियोजन विभागाच्या अनौपचारिक संदर्भ क्र.१५६/१/१४६१ दिनांक ३०/०३/२०१५ नुसार दिलेल्या सहमतीने तसेच वित्त विभागाचे अनौपचारिक संदर्भ क्र.१९५/१५/ व्यय - १६ दिनांक ३१/०३/२०१५ मधील मंजूरीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१५०४०९१७४९३६०५१० असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.म.राजुरकर)

शासनाचे अवर सचिव

प्रत :-

१. महालेखापाल (लेखा व अनुज्ञेयता)/ (लेखा परिक्षा), महाराष्ट्र-१, मुंबई ४०००२०

२. महालेखापाल (लेखा व अनुज्ञेयता)/ (लेखा परिक्षा), महाराष्ट्र-२, नागपूर.

३. निवासी लेखा अधिकारी, मुंबई.
४. अधिदान व लेखा अधिकारी, अधिदान व लेखा कार्यालय मुंबई.
५. व्यवस्थापकीय संचालक, महाराष्ट्र राज्य विद्युत निर्मिती कंपनी मर्यादित, प्रकाशगड वांद्रे (पूर्व), मुंबई-५१.
६. व्यवस्थापकीय संचालक, महाराष्ट्र राज्य विद्युत वितरण कंपनी मर्यादित, प्रकाशगड वांद्रे (पूर्व), मुंबई-५१.
७. मुख्य अभियंता विद्युत, सार्वजनिक बांधकाम विभाग, बांधकाम भवन, मर्झबान रोड, फोर्ट, मुंबई-४००००१.
८. नियोजन विभाग (का-१४६१), मंत्रालय, मुंबई ४०००३२.
९. वित्त विभाग (अर्थसंकल्प-१४/व्यय-१६/ऋण व हमी कक्ष/साधनसंपत्ती कक्ष/सा.उ. कक्ष), मंत्रालय, मुंबई-३२.
१०. अवर सचिव (रोख), उद्योग, ऊर्जा व कामगार विभाग, मंत्रालय, मुंबई ४०००३२.
११. क.अ. (प्रशासन-१), उद्योग, ऊर्जा व कामगार मंत्रालय, मुंबई ४०००३२.
१२. निवड (ऊर्जा-३), उद्योग, ऊर्जा व कामगार मंत्रालय, मुंबई ४०००३२.